

نام کتاب : وجدان

شائع کرده : اکیڈیمی تحقیقات و نشریات اسلامی  
پاکستان (رجسٹرڈ) گل بھار ۲ ، پشاور

مرتبہ : اشرف بخاری، ڈاکٹر محمد شفیق اور اقبال حسین صدیقی

مطبع : یونس پرنٹرز، دربار مارکیٹ لاہور

ضخامت : ۳۱۶ صفحات

قیمت : ۶۰ روپے

اکیڈیمی تحقیقات و نشریات اسلامی پاکستان، گل بھار ۲ پشاور کی اولین پیشکش، وجدان، کئے متعلق بادی النظر میں یہ تاثر ابھرتا ہے کہ یہ کتاب، وجدان، جیسے ما بعد الطیعاتی اور منفرد موضوع پر کوئی مستقل تحقیقی تصنیف ہے لیکن ص ۵ پر حرف آغاز کی اولین سطور کو پڑھتے ہی قاری پر یہ حقیقت منکشف ہوتی ہے کہ زیر نظر کتاب چند اردو اور انگریزی منتخب مضامین اور مقالات کا مجموعہ ہے جن کا وجدان کئے موضوع سے بظاہر براہ راست کوئی تعلق نظر نہیں آتا۔ البتہ ان مضامین و مقالات کے انتخاب میں مرتب کنندگان حضرات کے ذاتی وجدان کا دخل ضرور ہو سکتا ہے۔ لہذا اس مجموعہ کا نام محل نظر ہے۔

وجدان کی اشاعت کا مقصد بقول اشرف بخاری صاحب یہ ہے کہ، وقت کے اندھیاں احیائے ملت کی اس منزل کو کھوٹا نہ کرنے پائیں جو ہماری شناخت کا عمل ہے۔ گویا کہ اس مقصد کے پیش نظر ہم

و جدان، کر متعلق کہہ سکتے ہیں کہ شرع پیغمبر کو آشکارا کرنے  
کر لئے ہے

ہوا ہے گو تند و تیز لیکن چراغ اپنا جلا رہا ہے

وہ مرد درویش جس کو حق نے دئے ہیں اندازِ خسروانہ  
بہ مجموعہ مقالات مختلف مقالہ نگاروں اور مضمون نویسون کی  
مساعی جمیلہ کا ماحصل ہے اس مجموعہ میں چہ مقالات اردو اور  
آئھے انگریزی زبان میں پیش کئے گئے ہیں، جن میں سے مندرجہ ذیل  
مقالات و مضامین قابل ستائش اور لائق تحسین ہیں -

- ا - سائنس کی تعلیم میں نظریات کا دخل
- ب - هجرت اور اسلامی معاشرے میں اس کی اہمیت

Introduction To The Draft Islamic Constitution

ج -

Iqbal's Philosophy of Ultimate EGO (God)

د -

مقالہ الف کے مندرجہ ذیل اقتباسات واقعی قابل غور و مطالعہ ہیں:

(۱) „اصل تو یہ ہے کہ انسانی ذہن کسی نظریاتی خلا میں

کام نہیں کر سکتا اور فلسفہ و سائنس سے جو استقرائی (Inductive) نتائج ہم اخذ کرتے ہیں ان کی حقیقی بنیاد ہمارے ذہنوں کی وجودانی کیفیت پر ہوتی ہے، ہماری ساری تحقیق کی بنیاد ہمارے تصوّرات ہوتی ہیں اور بقول کانت ہماری فکر، فطرت پر اپنے نتائج ٹھوںس دیتی ہے۔“ (ص ۱۳)

(۲) „سائنس اور ٹیکنالوجی قدرت کے سربستہ رازوں کو

افشا کرنے میں بڑے معاون ہیں مگر اس امر کے بھی تاریخی شواہد موجود ہیں کہ بہت سے سائنسی اکتشافات محض اتفاق، خواب یا کسی نامعلوم کیفیت کا

نتیجہ بھی ہیں اور خود سائنس کی توجیہ میں زمانہ کی روشن کرے دخل سے کون انکار کر سکتا ہے (ص ۱۵) (۳) سائنس کے ذریعہ مسلمان پھر ایک دفعہ بام عروج پر پہنچ سکتے ہیں، کیونکہ یہ سائنسی علوم ہی تھیں جن کے ذریعے انہوں نے صدیوں دنیا پر حکومت کی تھی - ہماری یہ نئی سائنسی تعلیم قطعی نظری ہو گی اور ہمارے سامنے بجز عرفان حق میں عدل اور فلاح انسانی کرے اور کوئی منزل نہیں ہو گی « (ص ۱۸)

ان اقتباسات کے مطابع سے ذہن میں یہ سوال پیدا ہوتا ہے کہ یہ سائنسی انکشافات محض وجدان کی کارفرمائی ہے، یا خالصتاً عملی مشاهدات و تجربات کی پیداوار؟

ص ۲۹ تا ۶۷ پر محیط مقالہ، « هجرت اور اسلامی معاشرے میں اسکی اہمیت » جناب قاری روح اللہ مدنی، فاضل مدینہ یونیورسٹی کی گرانقدر کوشش ہے جس میں هجرت کا فلسفہ، هجرت کی تاریخ اور اہمیت کو نہایت موثر اور مدلل انداز میں واضح کیا گیا ہے، یہ مقالہ واقعی اس لائق ہے کہ اسر الگ چھپوا کر زیادہ سے زیادہ تعداد میں تقسیم کیا جائز تاکہ اسلام میں هجرت کے اصل تصور اور مفہوم کو کماحقة سمجھا جا سکے۔ بنی کریم صلی اللہ علیہ وسلم نے اپنے مختصر مگر جامع کلام میں هجرت کی تعریف ان الفاظ میں فرمائی "المهاجر من هاجر ما نهى اللہ عنہ" یعنی اصل مهاجر وہ ہے جو ان چیزوں سے هجرت (غایبی) اختیار کرے جن سے اللہ تعالیٰ نے ان کو منع کیا ہے۔ اور یہی دراصل مهاجر کامل کی تعریف ہے۔ اس مقالہ کا خلاصہ آخری پیرا میں یوں سمو دیا گیا ہے :

،،ہجرت کامیابی کی کنجی ہے، جس کے اثرات صرف افراد پر نہیں بلکہ نظریے اور قوم و ملک پر بھی پڑتے ہیں اور اگر یہ هجرت خالص اسلامی نقطہ نظر سے اور اسلامی تعلیمات کے مطابق ہو تو آخرت میں اللہ تعالیٰ نے اس کے بدلتے میں عظیم اجر کا وعدہ بھی کیا ہے اور اللہ کبھی وعدہ خلافی نہیں کرتا۔ انگریزی مقالات میں محمد الغزالی صاحب کا مقالہ،،اسلامی آئین کے مسوودہ کا تعارف،، قابل غور ہے۔ یہ آئین جامعۃ الازھر کی قائم کردہ کمیٹی نے تیار کیا ہے۔ اس مقالہ کی بھی زیادہ سے زیادہ اشاعت اور تقسیم کی ضرورت ہے۔

،،فقہ اسلامی میں سناک کمپنیز کے متعلق ایک تقابلی مطالعہ،، کے موضوع پر انگریزی مقالہ ڈاکٹر فیضان الرحمن صاحب کے ذہن رسا کی۔ فکری کاوش ہے اور عصر حاضر کے ایک اہم تقاضا کی وضاحت ہے۔ اس مقالہ کا تحقیقی اور تنقیدی مطالعہ بہت سے فقہی مسائل میں اجتہاد کی اہمیت کو واضح کرے گا۔

ڈاکٹر خورشید انور صاحب کا مقالہ، اقبال کا فلسفہ منتهائی خودی، (انگریزی زبان میں) قابل قدر اور لائق تحسین ہے۔ ص ۱۲۸ پر The Attributes of God کا موضوع تحقیقی غور و فکر کا مقتضی ہے اس سے،، تخلقاوا بالخلق اللہ،، اور صبغة اللہ و من احسن من اللہ صبغة کی اہمیت اور ضرورت واضح ہوتی ہے۔ درحقیقت یہ سارا مقالہ،،من عرف نفسہ فقد عرف ربہ،، کی تشریح و تعبیر ہے۔

کتابت اور کمپوزنگ کی اکٹر اگلاط ذوق لطیف اور طبع سلیم پر گران گذرتی ہیں اور ایک تحقیقاتی ادارہ کے شایانِ شان نظر نہیں آتیں۔

مجموعی طور پر ناالنصافی ہو گئی اگر ادارہ مذکور کی اس اولین پیشکش کا خنده پیشانی اور حوصلہ افزا انداز میں خیرمقدم نہ کیا جائے - ہمیں امید ہے کہ بقول ع نقاش نقش ثانی بہتر کشذ اول - بعد کی مطبوعات بہتر سے بہتر صورت میں پیش کی جائیں گی - ضخامت کر لحاظ سے قیمت زیادہ معلوم ہوتی ہے امید ہے ادارہ اس پر غور کرے گا -

محمد صدیق قریشی

